



நாடாளுமன்ற மழைக்கால கூட்டத் தொடர்!

நேற்று முன்தினம் (24 - 7 - 2025) நிகழ்வுகள்!

1. சுதந்திர தினம் முதல் வணிக நோக்கமற்ற வாகனங்களுக்கு டோல் கேட வசூலாந்தர பாஸ்:

கனிமொழி கருணாநிதி கேள்வி!



திமுக துணைப் பொதுச் செயலாளரும் திமுக நாடாளுமன்றக் குழுத் தலைவருமான கனிமொழி கருணாநிதி எம்.பி. தேசிய நெடுஞ்சாலைகளில் இருக்கும் சங்கச் சாவுகள் பற்றிய கேள்விகளை மக்களவையில் எழுப்பினார். அதன் விவரங்கள்:

ஒன்றிய நெடுஞ்சாலை துறையால் நாடு முழுவதும் இயக்கப்படும் சங்கச் சாவுகள் என்பதே டோல் கேட்டுக் கொள்ளும் மாநில வாரியாக எவ்வளவு? குறிப்பாக தமிழ்நாட்டில் எத்தனை டோல்கேட்டுகள் இயங்குகின்றன? தமிழ்நாடு உள்ளிட்ட பல்வேறு மாநிலங்களில் சலுகை ஒப்பந்த காலம் முடிந்த பின்னரும் கூட டோல்கேட்டுகளில் கட்டணம் வசூலிக்கப்படும் விதிகளை நம்புபதையும், இதனால் மக்கள் கடும் அதிருப்தியில் இருப்பதையும் ஒன்றிய அரசு அறிந்திருக்கிறதா?

அவ்வாறு ஒப்பந்த காலம் முடிந்த பின்னரும் கட்டண வசூலில் ஈடுபட்டு வரும் டோல்கேட்டுகளின் எண்ணிக்கை எத்தனை? விதிகளை மீறி தொடர்ந்து கட்டணம் வசூலிக்க என்ன காரணம்?

இந்த சங்கச்சாவுகளைத் தணிக்கை செய்து, பொதுமக்களிடம் அதிக கட்டணம் வசூலித்தற்காக ஒப்பந்ததாரர்களை பொறுப்பேற்கச் செய்ய அரசாங்கம் நடவடிக்கை எடுத்துள்ளதா? அப்படியானால், அதன் விவரங்கள் என்ன?

தமிழ்நாடு உள்ளிட்ட நாடு முழுவதும் தினசரி பயணிகள் மற்றும் சிறு வணிகர்கள் மீதான சங்கக் கட்டணச் சுமையை அரசு மறுபரிசீலனை செய்து, நவரணம் வழங்குவது குறித்து பரிசீலித்துள்ளதா, அப்படியானால், அதன் விவரங்கள் என்ன? என்று கனிமொழி கருணாநிதி எம்.பி. கேள்விகளை அடக்கியிருந்தார்.

2. தேசிய நெடுஞ்சாலை - 87 (NH)ஐ மேம்படுத்துக!

ஆ. இராசா



பரமக்குடி-ராமநாதபுரம் பகுதியை இணைக்கவும். தற்போதுள்ள நெரிசலைக் குறைக்கவும் தேசிய நெடுஞ்சாலை (NH)-87ஐ நான்கு வழிச்சாலையாக மேம்படுத்தும் திட்டம் குறித்து நாடாளுமன்றத்தில் திமுக துணைப் பொதுச் செயலாளரும் நீலகிரி மக்களவை உறுப்பினருமான ஆ. இராசா கேள்வி எழுப்பியுள்ளார்.

இத்திட்டத்திற்கான மொத்த மதிப்பிடப் பட்ட செலவு மற்றும் நடப்பு நிதியாண்டில் அனுமதிக்கப்பட்ட தொகை

நபர்-நாட்களின் அடிப்படையில் மறைமுக வேலையைப்படி உருவாக்கப்பட வாய்ப்புள்ளதா; மற்றும் இத்திட்டம் எப்போதிற்குப் பயன்பாட்டுக்கு வரும் என்றும் அவர் கேட்டுள்ளார்.

3. தமிழ்நாட்டில் நீர்ப்பாசன பரப்பளவை விரிவுபடுத்துக

தர்மபுரி ஆ.மணி கோரிக்கை



கடந்த மூன்று ஆண்டுகளிலும் நடப்பு ஆண்டிலும் தமிழ்நாட்டில் பெரிய மற்றும் சிறு நீர்ப்பாசனத் திட்டங்கள் மூலம் பாசனத்தின் கீழ் கொண்டு வரப்பட்ட மொத்த பரப்பளவு விவரங்கள் குறித்து நாடாளுமன்றத்தில் தர்மபுரி மக்களவை உறுப்பினர் அ. மணி கேள்வி எழுப்பியுள்ளார். அதில் அவர் கேட்டுள்ள தாவது:

தர்மபுரி மக்களவைத் தொகுதிக்கான குறிப்பிட்ட புள்ளிவிவரங்களுடன், மேற்கூறிய காலகட்டத்தில் பல்வேறு மத்திய மற்றும் மாநில திட்டங்களின் கீழ் தமிழ்நாட்டில் நீர்ப்பாசன வசதிகளை மேம்படுத்துவதற்காக ஒதுக்கப்பட்ட மற்றும் பயன்படுத்தப்பட்ட நிதியின் விவரங்கள் என்ன?

நடப்பு நிதியாண்டில் தமிழ்நாட்டில் நீர்ப்பாசனப் பரப்பளவை விரிவுபடுத்துவதற்கு அரசு ஏதேனும் இலக்குகளை நிர்ணயித்துள்ளதா, அப்படியானால், தர்மபுரியைக் குறிப்பிட்டு மாவட்ட வாரியாக அதன் விவரங்கள் என்ன?

தர்மபுரி மாவட்டத்தை மையமாகக் கொண்டு, தமிழ்நாட்டில் தற்போதுள்ள நீர்ப்பாசன உள்கட்டமைப்பை நவீனமயமாக்கவும் மேம்படுத்தவும், விவசாயிகளிடையே சமமான நீர் விநியோகத்தை உறுதி செய்யவும் அரசு எடுத்த குறிப்பிட்ட நடவடிக்கைகள் என்ன?

4. நமான விபத்துகளைத் தடுக்க நடவடிக்கை என்ன?

சேலம் டி.எம்.செல்வகணபதி கேள்வி



அகமதாபாத்தில் ஏர் இந்தியா விமானம் AI-171 விபத்து குறித்து விசாரிக்கவும். அந்த விபத்தின் பின்னணியில் விமான விபத்துகளுக்கு பதிலளிக்க "விரிவான வழிகாட்டுதல்களை" பரிந்துரைக்கவும் அரசாங்கம் அமைத்துள்ள உயர்மட்டக் குழுவின் செயல்பாடுகள் குறித்து சேலம் திமுக மக்களவை உறுப்பினர் செல்வகணபதி கேள்வி எழுப்பியுள்ளார்.

அதில், உயர்மட்டக் குழுவின் தற்போதைய நிலைமற்றும் அதன் அறிக்கைகள் மீது இதுவரை எடுக்கப்பட்ட நடவடிக்கை என்ன?

விபத்துகளைத் தடுக்கும் பாதிக்கப்பட்ட குடும்பங்களுக்கு இழப்பீடு

வழங்கவும் ஒரு வரைபடத்தைத் தயாரிக்க அத்தகைய குழு எப்போது அமைக்கப்படும்?

எதிர்காலத்தில் இதுபோன்ற நிகழ்வுகளைத் தடுப்பதற்கும் கையாளுவதற்கும் நிலையான செயல்பாட்டு நடைமுறைகளை (SOPs) வகுப்பதில் இந்தக் குழு கவனம் செலுத்தி, மூன்று மாதங்களுக்குள் அதன் அறிக்கையை வெளியிடுமா?

முன்மொழியப்பட்ட குழு தொடர்புடைய அமைப்புகளால் நடத்தப்படும் பிற விசாரணைகளை மாற்றாது என்பதற்கான உறுதி என்ன? மற்றும் 12.6.2025 அன்று அகமதாபாத்தில் விமான விபத்து நடந்தபோது மீட்பு நடவடிக்கைகளில் ஏற்பட்ட குறைபாடுகள் என்ன? என்றும் அவர் கேட்டுள்ளார்.

5. விமானிகளுக்கு புத்துணர்வு பயிற்சி

ஆர். கிராஜன் கோரிக்கை!



விமானிகளின் உடல், மனம் ஆகியவற்றின் உறுதித் தன்மை மற்றும் பறக்கும் தகுதியை உறுதி செய்வதற்காக சிறப்பு புத்துணர்வு பயிற்சியை வழங்குவது குறித்து, அகமதாபாத் விமான விபத்துக்கு பிறகு அமைக்கப்பட்ட உயர்மட்டக் குழு ஆலோசிக்க இருப்பதாக, திமுக எம்.பி. கிராஜனின் கேள்விக்கு, ஒன்றிய அரசின் சிவில் விமான போக்குவரத்துத் துறை அமைச்சர் நாடாளுமன்றத்தில் பதிலளித்துள்ளார்.

குஜராத்திலிருந்து ஜூன் 12ஆம் தேதி லண்டனுக்கு புறப்பட்ட ஏர் இந்தியாவின் போயிங் ரக விமானம் வானை தொண்டை விழுந்து நொறுங்கியதில் 260 பேர் பலியாகி, 68 பேர் காயமடைந்தனர்.

இந்த சம்பவத்துக்கு பிறகு கூடிய நாடாளுமன்ற குளிக் கால கூட்டத்தொடரில் பேசிய திமுக எம்.பி. இரா. கிராஜன், விமானிகளின் நலன், பயணிகளின் பாதுகாப்பு குறித்து சிவில் விமான போக்குவரத்துத் துறை அமைச்சரிடம் கேள்வி எழுப்பினார்.

ஒவ்வொரு விமானமும் புறப்படுவதற்கு முன்பான வழக்கமான ஆய்வுகள் செய்யப்பட்டதா? பாதுகாப்புத் தணிக்கைகளின் போது பின்பற்றப்பட வேண்டிய புதிய விதிமுறைகள் மற்றும் நடைமுறைகளை ஒன்றிய அரசு வகுத்துள்ளதா, அதற்காக ஏதேனும் உயர்மட்டக் குழுவை அமைத்துள்ளதா என அவர் கேட்டிருந்தார்.

விமானிகள் ஓராயிரம் மணிநேர விமான இயக்கத்தை முடிந்த பிறகு அவர்களின் உடல், மனம், உணர்ச்சி ஆகியவற்றின் உறுதித்தன்மை நிலையானதாகவும், பறக்க தகுதியானதாகவும் இருப்பதை உறுதி செய்வதற்காக சிறப்பு புத்துணர்வு பயிற்சியை வழங்கவேண்டும் எனவும் அவர் கோரியுள்ளார்.

6. MSME-களை ஊக்குவிக்கும் திட்டங்களின் நிலை என்ன?

திருவண்ணாமலை சி.என்.அண்ணாதுரை மற்றும் ஜி. செல்வம் கேள்வி!



தமிழ்நாடு மாநிலத்தில் குறு, சிறு மற்றும் நடுத்தர நிறுவனங்களை (MSME) ஊக்குவிப்பதற்காக அரசாங்கத்தால் தற்போது செயல்படுத்தப்படும் திட்டங்கள் குறித்து திமுக மக்களவை உறுப்பினர்கள் சி.என். அண்ணாதுரை மற்றும் ஜி. செல்வம் நாடாளுமன்றத்தில் கேள்வி எழுப்பியுள்ளார்கள்.

இதுவரை அறிவித்த திட்டங்களின் நோக்கங்கள், இலக்கு மற்றும் பயனாளிகள் குறித்த விவரங்கள் என்ன?

MSME-களின் வளர்ச்சி, போட்டித்தன்மையை ஊக்குவித்தல், தொழில்நுட்ப மேம்பாடு மற்றும் புதுமைகளை அறிமுகப்படுத்துவதை நோக்கமாகக் கொண்டு நடைபெறும் முக்கிய முயற்சிகள் யாவை?

மனிதக் கடன் திட்டங்களின் கீழ் கடந்த மூன்று ஆண்டுகளிலும் நடப்பு ஆண்டிலும் தமிழ்நாட்டில் MSME-களுக்கு வழங்கப்பட்ட மொத்த நிதியின் அளவு என்ன?

தமிழ்நாட்டில் MSME துறையை மேலும் ஆதரிக்க பரிசீலனையில் உள்ள திட்டங்கள் மற்றும் அவற்றை செயல்படுத்துவதற்கான காலக்கெடு என்ன? என்றும் அவர்கள் கேட்டுள்ளார்கள்.

7. நீர் பாதுகாப்புக்கான நிதி உதவி!

பொள்ளாச்சி ஈஸ்வரசாமி கேள்வி!



நாட்டின் கிராமப் புறங்களில் நீர் பாதுகாப்பு மற்றும் மழை நீர் சேகரிப்பு தொடர்பான திட்டங்களை செயல்படுத்துவதற்கு ஒன்றிய அரசு மாநில அரசுகளுக்கு வழங்கவேண்டிய தொழில்நுட்பம் மற்றும் நிதி உதவி குறித்து பொள்ளாச்சி மக்களவை உறுப்பினர் கே. ஈஸ்வரசாமி நாடாளுமன்றத்தில் கேள்வி எழுப்பியுள்ளார்.

இது தொடர்பாக தேசிய கிராமப்புற குடிநீர் திட்டத்தின் (NRDWP) கீழ் ஏதேனும் வழிகாட்டுதல்களை அரசு வெளியிட்டிருந்தால் அதன் விவரங்களையும் அவர் கோரியுள்ளார்.

8. அனைவருக்கும் தடையின்றி சமையல் எரிவாயு! உடனடியாக கிடைக்க நடவடிக்கை என்ன?

ஈரோடு கே.இ.பிரகாஷ்!



பின்னாக்கிய பகுதிகளில் வரையறுக்கப்பட்ட விநியோக உள் கட்டமைப்பு உட்பட பிரதான் மந்திரி உஜ்வாலா யோஜனா (PMUY) திட்டத்தை செயல்படுத்துவதில் உள்ள சவால்கள் குறித்து ஒன்றிய அரசுக்குத் திட்டம் ஈரோடு திமுக மக்களவை உறுப்பினர் கே. ஈ. பிரகாஷ் கேள்வி எழுப்பியுள்ளார்.

வழக்கமான தீவிர பெட்ரோலிய எரிவாயு (LPG) நிரப்பதற்கான தடைகளை நீக்கவும், மற்றும் கண்காணிப்பு அல்லது தணிக்கை அமைப்புகளில் உள்ள இடைவெளிகளை அகற்றவும் எடுக்கப்பட்ட நடவடிக்கைகள் என்ன?

நாடு முழுவதும் உள்ள பொருளாதாரத்தில் நலிவடைந்த வீடுகளில் சுத்தமான சமையல் எரிபொருட்கள் தொடர்ந்து கிடைப்பதை உறுதி செய்வதற்காக விநியோக வலையமைப்புகளை வலுப்படுத்துதல், மலிவு விலையில் மறுநிரப்பல் செய்வதை மேம்படுத்துதல், டிஜிட்டல் கண்காணிப்பு மற்றும் தணிக்கை வழிமுறைகளை மேம்படுத்துதல் ஆகியவற்றிற்கு அரசாங்கம் எடுத்து வரும் நடவடிக்கைகள் என்ன? என்றும் அவர் கேட்டுள்ளார்.

9. ஊரக மின்மயமாக்கல் கழகம் வழங்கிய கடனுதவி விவரங்கள் என்ன?

வேலூர் டி.எம்.கதிர் ஆனந்த் கேள்வி



ஊரக மின்மயமாக்கல் கழகம் (REC), மின் உற்பத்தி திட்டங்கள், மின் உள்கட்டமைப்பு மேம்பாட்டுத்திட்டங்கள் மற்றும் பிற உள்கட்டமைப்புத் திட்டங்களுக்காக தனியார் விமொட்ட நிறுவனங்களுக்கு கடன்களை வழங்கி வருகிறதா என கேட்டு வேலூர் மக்களவை தொகுதி திமுக உறுப்பினர் கதிர் ஆனந்த் நாடாளுமன்றத்தில் கேள்வி எழுப்பியுள்ளார்.

அதன் விவரங்கள் பின்வருமாறு: கடந்த நான்கு ஆண்டுகளில் நிறுவனங்கள் வாரியாக, RECஆல் கடன்கள் வழங்கப்பட்ட தனியார் விமொட்ட நிறுவனங்களின் விவரங்கள், கடந்த மூன்று ஆண்டுகளில் REC தனியார் நிறுவனங்களுக்கு வழங்கிய மறுநிதியளிப்பு கடன்களின் விவரங்கள் என்ன? தமிழ்நாட்டில் பதிவுசெய்யப்பட்ட ஏதேனும் தனியார் விமொட்ட நிறுவனங்களுக்கு REC கடன்களை வழங்கியுள்ளதா?

10. தமிழ்நாட்டில் தேசிய நெடுஞ்சாலைகளின் நிலை என்ன?

காஞ்சிபுரம் ஜி.செல்வம் மற்றும் திருவண்ணாமலை சி.என்.அண்ணாதுரை கேள்வி

கடந்த ஐந்து ஆண்டுகளில் தமிழ்நாட்டில் முன்மொழியப்பட்ட, அங்கீகரிக்கப்பட்ட அல்லது தொடங்கப்பட்ட புதிய தேசிய நெடுஞ்சாலைகள் குறித்து நாடாளுமன்றத்தில் திமுக மக்களவை உறுப்பினர்கள் ஜி. செல்வம் மற்றும் சி.என். அண்ணாதுரை கேள்வி எழுப்பியுள்ளனர்.

அதன் விவரம் பின்வருமாறு: தேசிய நெடுஞ்சாலை (NHs) திட்டங்களின் விவரங்கள், அவற்றின் திட்ட காலக் கெடு, அனுமதிக்கப்பட்ட நீளம் மற்றும் எதிர்பார்க்கப்படும் நிறைவு தேதிகள் என்ன?

கடந்த பத்து ஆண்டுகளில் தமிழ்நாட்டில் தேசிய நெடுஞ்சாலைகளாக அறிவிக்கப்பட்ட சாலைகளின் எண்ணிக்கை, ஆண்டு வாரியாக வெளியீடு.

தமிழ்நாட்டில் நடந்து வரும் தேசிய நெடுஞ்சாலை திட்டங்களின் தற்போதைய நிலை, மாவட்டம் மற்றும் இடம் வாரியாக மற்றும் தற்போது தமிழ்நாட்டில் உள்ள தேசிய நெடுஞ்சாலைகளின் மொத்த நீளம் என்ன?

நடப்பு நிதியாண்டிலும் கடந்த மூன்று ஆண்டுகளிலும் தமிழ்நாட்டில் தேசிய நெடுஞ்சாலை மேம்பாடு மற்றும் பராமரிப்புக்காக அரசு செய்த மொத்த பட்ஜெட் ஒதுக்கீடு மற்றும் உண்மையான செலவு, ஆண்டு வாரியாக வெளியீடு.

தமிழ்நாட்டின் தொலைதூர, பின்தங்கிய அல்லது வளர்ச்சியடையாத பகுதிகளில், குறிப்பாக வரலாற்று ரீதியாக குறைந்த உள்கட்டமைப்பு மேம்பாடு உள்ள மாவட்டங்களில் நெடுஞ்சாலை இணைப்பை மேம்படுத்த எடுக்கப்பட்ட அல்லது முன்மொழியப்பட்ட நடவடிக்கைகள் என்ன?

11. கிராமங்களில் இணைய இணைப்பை மேம்படுத்த எடுக்கப்பட்ட நடவடிக்கைகள் என்ன?

டாக்டர் கனிமொழி சோமு கேள்வி



இரண்டாம் நிலை மற்றும் மூன்றாம் நிலை நகரங்களில் டிஜிட்டல் இந்தியா முயற்சியின் விவரங்கள் குறித்து மாநிலங்களுவையில் திமுக உறுப்பினர் டாக்டர் கனிமொழி சோமு கேள்வி எழுப்பியுள்ளார். கிராமங்களில் இணைய இணைப்புகளின் அணுகல் நிலை, கடந்த ஐந்து ஆண்டுகளில் இணைய பயனாளிகளின் எண்ணிக்கையில் ஏற்பட்ட அதிகரிப்பு குறித்த விவரங்கள் மற்றும் கிராமங்களில் இணைய இணைப்பை மேம்படுத்த அரசாங்கத்தால் எடுக்கப்பட்ட/ எடுக்க முன்மொழியப்பட்ட நடவடிக்கைகள் என்ன? என்றும் அவர் ஒன்றிய அரசின் தொலைத் தொடர்புத் துறை அமைச்சகத்திடம் கேட்டுள்ளார்.



தேனி தெற்கு மாவட்டம் சின்னமனூர் நகராட்சி பகுதியில் உங்களுக்கு தேவையான அரசு சேவைகள் மட்டும் திட்டங்களை வீட்டிற்கு வந்து கேட்டுநின்று தீர்வு காணும் முகாம் "உங்களுடன் ஸ்டாலின்" திட்டம் தெற்கு மாவட்டச் செயலாளர் கம்பம் ராமகிருஷ்ணன் எம்.எல்.ஏ. துவக்கி வைத்தார். உடன் நகர் செயலாளர் முத்துக்குமார் மாவட்ட துணை செயலாளர் வேப்பம்பட்டி செந்தில், அமைத்தலைவர் மனோகரன், பொதுக்குழு உறுப்பினர் தக்காளி அக்கிம், முன்னாள் நகர் செயலாளர் மயிலவாகனன் மற்றும் அரசு அதிகாரிகள் கலந்து கொண்டனர்.

டி.எஸ்.ஏ.சிவப்பிரகாசம் தலைமை! நெல்லை மாவட்ட

கழக மூத்த முன்னோடி கவிஞர் குமாரசுப்ரமணியம் நினைவேந்தல் கூட்டம்!

இரா.ஆவுடையப்பன் - அப்துல் வஹாப் - தமிழன் பிரசன்னா பங்கேற்பு!

நெல்லை, ஜூலை 26-தி.மு.க.மூத்தின் மூத்த முன்னோடியும் மின் கழக தொ.மு.க. வின் மேனாள் இணைப் பொதுச் செயலாளரும் பானை பகுதி தி.மு.க. அவைத் தலைவருமான கவிஞர் குமாரசுப்ரமணியம் சமீபத்தில் காலமானார். அவரது படத்திறப்பு, வாழ்க்கை வரலாற்று நூல் வெளியீடு மற்றும் நினைவேந்தல் நிகழ்ச்சி நெல்லை வண்ணாரப்பேட்டையில் நடைபெற்றது.

நிகழ்ச்சிக்கு மேனாள் நாடாளுமன்ற உறுப்பினர் டி.எஸ்.ஏ. சிவப்பிரகாசம் தலைமை தாங்கினார். மேனாள் சட்டமன்ற உறுப்பினரும் தி.மு.க. வர்த்தகர் அணி இணைச் செயலாளருமான மாவை ராஜா முன்னிலை வகித்தார்.

குமாரசு கபிலன் இலக்கிய அறக்கட்டளை பொறுப்பாளர் கவிஞர் புன்னைச் செழியன் அவை வரையும் வரவேற்று பேசினார். குமாரசுப் பிரமணியம் திருவுருவப் படத்தினை தி.மு.க. மூத்தின் தொலைக்காட்சி விவாதக் குழு உறுப்பினர் வழக்கறிஞர் தமிழன் பிரசன்னா துறந்து வைத்து நினைவேந்தல் சிறப்புரை யாற்றினார்.

பின்னர் முன்னோடியின் வாழ்க்கை வரலாற்று நூலை, பானையங்கோட்டை சட்டமன்ற உறுப்பினர் அப்துல் வஹாப் முன்னிலையில் கிழக்கு மாவட்ட தி.மு.க. செயலாளர் மேனாள் சபாநாயகர் ஆவுடையப்பன் வெளியிட திருச்சி பன்னீர்செல்வம் பெற்றுக் கொண்டார். தொடர்ந்து சிறுபான்மை அணித் தலைவர் மேனாள் அமைச்சர் டி.பி.எம். மைதீன் கான், நெல்லை மேனாள் சட்டமன்ற உறுப்பினர் ஏ.எல்.எஸ். லட்சுமணன், வழக்கறிஞர் துரை, மின்கழக தொ.மு.க. மாநிலத் தலைவர் சசிக்குமார், திராவிடக் கழக மாநில ஒருங்கிணைப்பாளர் ஓரத்தநாடு குணசேகரன், திராவிடர் கழக மாவட்ட செயலாளர் வேல்முருகன், மும்பை தமிழ் லெமூரியா அறக்கட்டளைத் தலைவர் குமாரராசன், திராவிடக் கழக மாவட்டத்தலைவர் இராஜேந்திரன், பகுத்தறிவு எழுத்தாளர் மன்றத்தின் தலைவர் முனைவர் நேரு, மாநில தி.மு.க. பொறியாளர் அணி இணைச் செயலாளர் இராஜவரம் ஆகியோர் நினைவேந்தல் உரையாற்றினார்கள். நிறைவாக நூலாசிரியர் குளித்தலை தமிழ்ப் பேரவைத் தலைவர் முனைவர் கட்டூர் மணிமாறன் ஏற்புரை நிகழ்த்தினார்.

பகுத்தறிவாளர் கழக மாவட்டச் செயலாளர்



திருமாவளவன் நன்றி கூறினார். நிகழ்ச்சியினை கலை பதிப்பகத்தின் ஆசிரியர் கவிஞர் பாப்பாக்குடி இரா.செல்வமணி தொகுத்து வழங்கினார். மாநகர இலக்கிய அணி அமைப்பாளர் நச்சினார்க்கினியன் நிகழ்ச்சியை ஒருங்கிணைத்தார்.

இந் நிகழ்ச்சியில் தி.மு.க. மாநிலப் பேச்சாளர் நெல்லை முத்தையா, தி.மு.க. பிரமுகர் தங்கபாண்டி, அரசு ஊழியர்கள் ஓய்வுதியர் சங்கப் பொறுப்பாளர் சூரிய நாராயண மூர்த்தி, கப்பலையா, திராவிடர் கழகம் காகி, கிருஷ்ணமூர்த்தி, சேதுராமன், ஜலிமாலிக், பாவலர் புத்தனேரி செல்வன், புலவர் இராமசாமி, நிழல் இலக்கிய தளம் பிரபு, தமிழ்ச் செம்மல் பாப்பாக்குடி முருகன்,

நெல்லை, ஜூலை 26 திருநெல்வேலி மாவட்டம் ராதாபுரம் ஊராட்சி ஒன்றிய முன்னாள் திமுக பெருந்தலைவர், தாணை தலைவர் கலைஞர் அவர்களின் தீவிர விசுவாசி, தெற்கு கள்ளிகுளம் எம். ரோச் இயற்கை எய்தினார் என்பதை அறிவிக்க பெரிதும் வருந்துகிறோம்.

அவரது மறைவு கழக உடன்பிறப்புகளுக்கு மிகுந்த பேரிழப்பு ஆகும். அன்னாரது மறைவு செப்தி அறிந்து கழக நிர்வாகிகள் ஏராளமானோர் மலர் மலை வைத்து அஞ்சலி செலுத்தினர்.

செப்தி அறிந்து கழக நிர்வாகிகள் ஏராளமானோர் மலர் மலை வைத்து அஞ்சலி செலுத்தினர்.

திராவிட இயக்க தீரர்கள் நினைவு நாள்

உடுமலை நாராயணன் ஜூலை 26 (1971)

கோவை மாவட்டக் கழகச் செயலாளராகவும், பொள்ளாச்சி தொகுதி நாடாளுமன்ற உறுப்பினராகவும் இருமுறை தேர்ந்தெடுக்கப்பட்ட பணியாற்றியவர்.

கொங்கு நாட்டில் கழகத்தை கட்டி வளர்த்த சிறந்த செயல்வீரர். உடுமலை தேசியுக்கு என்று நண்பர்களால் புகழ்ச்சியாக அழைக்கப்பட்ட முன்னணித் தோழரும் - கழகம் துவங்கிய காலம் முதல் கோவை மாவட்டக் கழக நிர்வாகத்தில் பெரும் பங்கெடுத்தும் கொண்டுவரும் கழகத் தலைமை செயற்குழு, பொதுக்குழு உறுப்பினராகவும் விளங்கியவர்.

"1967ஆம் ஆண்டு பொதுத் தேர்தலில் கோவை மாவட்டத்தை கழகத்தின் கோட்டையாக்கிய பெருமைக்குரியவர்" என தலைவர்கலைஞர் இவரைப் பற்றி குறிப்பிட்டுள்ளார்.



தலைமைக் கழகம் தி.மு.க.